

மார்ச் - 15

TNPSC துளிகள்

- ❖ இந்தியாவின் முதல் சிறிய அளவிலான திரவமாக்கப்பட்ட இயற்கை எரிவாயு உற்பத்தி அலகு ஆனது மத்தியப் பிரதேசத்தில் உள்ள விஜய்ப்பூர் நகரில் திறக்கப்பட்டுள்ளது.
- ❖ குஜராத்தின் பாவ்நகர் அரசு மருத்துவமனையில் பணியமர்த்தப்பட்டுள்ள 23 வயதான கணேஷ் பாரையா, உலகின் மிகக் குள்ளமான மருத்துவர் என்ற பெருமையினைப் பெற்றுள்ளார்.
- ❖ குஜராத்தின் வடோதரா மாநகராட்சிக் கழகம் ஆனது, அங்கீகாரம் பெற்ற ஆசியாவின் முதல் மாநகராட்சிக் கழக பசுமைப் பத்திரத்தை வெளியிட்டதன் மூலம் 1 பில்லியன் ரூபாய் நிதியைத் (12.07 மில்லியன் டாலர்) திரட்டியுள்ளது.
- ❖ சூழிய நிலை கார்பன் உமிழ்வு கொண்ட கட்டிடங்கள் செயல் திட்டத்தை (ZCBAP) தொடங்கியதன் மூலம், நிலையான மேம்பாட்டினை நோக்கி முதல் அடி எடுத்து வைத்துள்ள நாட்டின் முதல் நகரமாக நாக்பூர் மாறியுள்ளது.
- ❖ டெல்லியின் இந்திரா காந்தி சர்வதேச விமான நிலையம் ஆனது, தொடர்ந்து ஆறாவது ஆண்டாக ஆசிய-பசிபிக் பிராந்தியத்தின் 'சிறந்த விமான நிலையம்' என்ற விருதை பெற்றுள்ளது.
- ❖ கிஷோர் மக்வானா, பட்டியலிடப்பட்ட சாதியினருக்கான தேசிய ஆணையத்தின் (NCSC) தலைவராகப் பொறுப்பேற்றுள்ளார்.
 - லவ் குஷ் குமார் பட்டியலிடப்பட்ட சாதியினருக்கான தேசிய ஆணையத்தின் (NCSC) உறுப்பினராக பொறுப்பேற்றுள்ளார்.
- ❖ ஆசுஃப் அலி சர்தாரி, பாகிஸ்தானின் 14வது அதிபராகப் பதவியேற்றுள்ளார்.

தேசியச் செய்திகள்

தேசியக் கூட்டுறவுத் தரவுத் தளம்



National Cooperative Database

Key Benefits

- Promotion of **Cooperative-Centric Economic Model**
- **Enhanced Stakeholder Engagement** with Government at various levels
- Creation of an Interconnected Network of **Cooperatives Nationwide**
- **Connecting Villages** with Cooperatives, Fostering Prosperity at Grassroots Level

The infographic also features a laptop displaying the database interface and a circular inset image of people in a community setting.

- ❖ நாட்டில் கூட்டுறவு அமைப்புகளின் விரிவாக்கம் மற்றும் மேம்பாட்டிற்கு உதவும்

வகையில் தேசியக் கூட்டுறவுத் தரவுத்தளம் ஆனது தொடங்கப் பட்டுள்ளது.

- ❖ இது தேசிய/மாநில கூட்டமைப்புகள் உட்பட அனைத்துக் கூட்டுறவுச் சங்கங்களின் தரவுகளும் சேகரித்து வைக்கப்பட்டுள்ள ஓர் இணைய அடிப்படையிலான எண்ணிம கட்டுப்பாட்டகம் ஆகும்.
- ❖ இது 30 கோடிக்கும் அதிகமான மக்கள் இணைந்துள்ள 8 லட்சம் கூட்டுறவு அமைப்புகளைப் பற்றிய தகவல்களை சேகரித்துள்ளது.
- ❖ 'தேசியக் கூட்டுறவுத் தரவுத் தளம் 2023: ஓர் அறிக்கை' என்ற தலைப்பிலான ஒரு அறிக்கையும் சமீபத்தில் வெளியிடப்பட்டது.

'மாநிலங்களுக்கான நிதி ஆயோக்' இணைய தளம்



Launched:
NITI For States Platform

Designed to become a DPI for Policy & Good Governance

Features:

- Live repository of **7,500 Best Practices**
- **5,000** Policy documents
- **900+** datasets
- **1,400** data profiles
- **350** NITI publications
- Knowledge products spanning **10 sectors**

NITI Aayog

- ❖ நிதி ஆயோக் அமைப்பானது மாநிலங்களுக்கான நிதி ஆயோக் என்ற எண்ணிம பல்துறை இடைமுக தகவல் பகிர்வு தளத்தினைத் தொடங்கியுள்ளது.
- ❖ இது கொள்கை மற்றும் ஆளுமைக்கான எண்ணிமப் பொது உள்கட்டமைப்பை (DPI) உருவாக்கும்.
- ❖ இது அரசாங்கத்தின் விக்சித் பாரத் செயல் திட்டத்திற்குத் தேவையான பல ஆவணங்கள் மற்றும் தரவுத் தொகுப்புகளை வழங்கும் ஓர் ஒருங்கிணைந்த தளம் ஆகும்.
- ❖ மாநிலங்களுக்கான நிதி ஆயோக் தளமானது, 7,500 சிறந்த நடைமுறைகள், 5,000 கொள்கை ஆவணங்கள், 900க்கும் மேற்பட்ட தரவுத்தொகுப்புகள், மாநிலங்கள், மாவட்டங்கள் மற்றும் தொகுதிகள் ஆகியவற்றின் 1,400 தரவு விவரங்கள் ஆகியவற்றினை உள்ளடக்கிய ஒரு பல் துறை நேரடிக் களஞ்சியமாக இருக்கும்.
- ❖ இது மக்கள்தொகை மற்றும் சமூகப் பொருளாதாரக் குறிகாட்டிகள் மற்றும் 350 நிதி ஆயோக் அமைப்பின் வெளியீடுகளால் வெளிக் கொணரப் பட்டது.


இ-கிசான் உபஜ் நிதி

- ❖ எண்ணிம தளமான இ-கிசான் உபஜ் நிதி, பதிவு செய்யப்பட்ட கிடங்குகளில் வைக்கப்

பட்டுள்ள விவசாயிகள் தங்கள் விளைபொருட்கள் மீது விவசாயிகள் கடன் பெற உதவும் வகையில் தொடங்கப்பட்டுள்ளது.

- ❖ இதன் மூலம் விவசாயிகள் எந்த உத்தரவாதமும் இல்லாமல் 7 சதவீத வட்டி விகிதத்தில் எளிதாக கடன் பெற முடியும்.
- ❖ விவசாயிகளுக்கு வழங்கப்படும் கடன்கள் ஆனது, மின்னணு வகையில் பரிமாற்றம் செய்யக் கூடிய கிடங்கு ரசீது (e-NWR) அடிப்படையில் வழங்கப்படும்.
- ❖ கிடங்கு மேம்பாடு மற்றும் ஒழுங்குமுறை ஆணையத்தின் கீழ் தற்போது 5,500க்கும் மேற்பட்ட பதிவு செய்யப்பட்ட கிடங்குகள் உள்ளன.
- ❖ மொத்த வேளாண் சேமிப்புக் கிடங்குகளின் எண்ணிக்கை சுமார் ஒரு லட்சம் என மதிப்பிடப்பட்டுள்ளது.

Government of India
Department of Food & Public Distribution
Ministry of Consumer Affairs, Food & Public Distribution

 **WDRA**
Warehousing Development & Regulatory Authority

Digital Gateway

e-Kisan Upaj Nidhi

e-Kisan Upaj Nidhi provides the farmers, an online platform to obtain post-harvest loans from banks by pledging their electronic Negotiable Warehouse Receipts (e-NWRs) for the stocks kept in WDRA registered warehouses. A joint endeavor of Department of Food and Public Distribution, WDRA, Department of Financial Services and NABARD, this gateway will improve ease of obtaining pledge finance by farmers against their stocks.

LOGIN REGISTER

WAREHOUSE

Promoting Growth
of
Scientific Warehousing
&
Electronic Negotiable
Warehouse Receipts (eNWR)

சுற்றுச்சூழல் செய்திகள்

முட்டையிட்டு குட்டி ஈன்று பாலூட்டும் இருவாழ்வி இனங்கள்




- ❖ புழு போன்ற ஓர் இருவாழ்வி இனத்தின் ஒரு வகையானது கொழுப்பு நிறைந்த பால் போன்ற திரவத்தை அதன் குட்டிகளுக்கு ஊட்டுவது ஓர் ஒளிப்படக் கருவியில் படம் பிடிக்கப்பட்டுள்ளது.
- ❖ இந்த நீளமான, உருளை வடிவ உயிரினங்கள் ஆனது தனது குட்டிகளுக்கு இவ்வாறு உணவளிக்கின்ற, இதுவரை அறியப்பட்ட முதல் முட்டையிடும் இருவாழ்வி இனமாகும்.

- ❖ சிசிலியன் எனப்படும் இந்த உயிரினம், நிலத்தடியில் வாழ்கிறது.
- ❖ சிசிலியன்கள் என்பவை தவளைகள் மற்றும் சாலமண்டர்களின் (ஒரு வகைப் பல்லி) மரபு வழியைச் சேர்ந்தவையாகும்.
- ❖ நூற்றுக்கணக்கான மில்லியன் ஆண்டுகளுக்கு முன்பு, அவற்றின் முந்தைய இனங்கள் நிலத்தடியில் ஆழமானப் பகுதிகளில் புதையுண்டன.

அறிக்கைகள் மற்றும் குறியீடுகள்

பெண்கள், வணிகம் மற்றும் சட்ட அறிக்கை 2024




- ❖ உலக வங்கி (WB) குழுவும் ஆனது, பெண்கள், வணிகம் மற்றும் சட்டம் 2024 என்ற தலைப்பிலான ஓர் அறிக்கையை வெளியிட்டுள்ளது.
- ❖ இது பெண்கள் உலகளாவிய பணியாளர் வளத்தில் நுழைவதில் எதிர்கொள்ளும் தடைகள் மற்றும் அதிக செழுமைக்கு - தங்களுக்கு, தங்களின் குடும்பங்கள் மற்றும் தன்னைச் சுற்றியுள்ள சமூகங்களுக்கு - அவர்கள் ஆற்றும் பங்கு குறித்த ஒரு விரிவான தகவலை வழங்குகிறது.
- ❖ ஆண்கள் பெறும் சட்டப் பாதுகாப்புகளில் பெண்கள் சராசரியாக 64% மட்டுமே பெறுகின்றனர் என்ற நிலையில் இது முந்தைய மதிப்பீட்டான 77 சதவீதத்தினை விட மிகக் குறைவாகும்.
- ❖ 98 நாடுகள் மட்டுமே சம வேலைக்கு பெண்களுக்கும் சம ஊதியம் வழங்குவதை கட்டாயப் படுத்தும் ஒரு சட்டத்தை இயற்றியுள்ளன.
- ❖ மேலும் 35 நாடுகள் மட்டுமே ஊதிய இடைவெளியை நிவர்த்தி செய்ய என்று ஊதிய-வெளிப்படைத் தன்மை நடவடிக்கைகள் அல்லது அமலாக்க வழிமுறைகளை ஏற்றுக் கொண்டுள்ளன.
- ❖ 2023 ஆம் ஆண்டில், அரசாங்கங்கள் மூன்று வகை - ஊதியம், பெற்றோரின் உரிமைகள் மற்றும் பணியிடப் பாதுகாப்புகள் - சட்டமுறை சம வாய்ப்புச் சீர்திருத்தங்களை மேற்கொள்வதில் உறுதியாக இருந்தன.
- ❖ குடும்ப வன்முறை, பாலியல் துன்புறுத்தல், குழந்தை திருமணம் மற்றும் பெண்கள் கொலை செய்யப்படுதல் ஆகியவற்றிற்கு எதிராக தேவையான பலவேறு சட்டப் பாதுகாப்புகளில் மூன்றில் ஒரு பங்குப் பாதுகாப்பினையே பெண்கள் பெறுகின்றனர்.
- ❖ 151 நாடுகளில், பணியிடங்களில் பாலியல் துன்புறுத்தலைத் தடை செய்யும் சட்டங்கள் நடைமுறையில் இருந்தாலும், வெறும் 39 நாடுகளில் மட்டும் தான் பொது இடங்களில் அத்தகையக் குற்றங்களைத் தடுக்கும் சட்டங்கள் உள்ளன.

- ❖ ஊதியத்தில், ஆண்களுக்கு வழங்கப்படும் ஒவ்வொரு 1 டாலருக்கும் பெண்கள் வெறும் 77 சென்ட் மட்டுமே ஊதியம் பெறுகின்றனர்.
- ❖ பெண்கள், ஆண்களை விட சராசரியாக ஒரு நாளைக்கு 2.4 மணிநேரத்தினை ஊதியம் இல்லாத வீட்டுப் பராமரிப்பு வேலையில் செலவிடுகிறார்கள் என்பதோடு அதில் மிகப் பெரும்பாலான நேரம் ஆனது குழந்தைகளின் பராமரிப்பிற்காக செலவிடப்படுகிறது.

மாநிலச் செய்திகள்

மணிப்பூரின் உள்நாட்டிலேயே புலம்பெயர்ந்தவர்களுக்கான திட்டம்


- ❖ இந்திய தேர்தல் ஆணையம் (ECI) ஆனது மணிப்பூரின் உள்நாட்டிலேயே புலம்பெயர்ந்தவர்களுக்கான நிவாரண முகாம்களிலேயே அவர்கள் வாக்களிப்பதற்கான ஒரு திட்டத்தை அறிவித்துள்ளது.
- ❖ உள்நாட்டிலேயே புலம்பெயர்ந்த வாக்காளர்களுக்கு, நிவாரண முகாம்களில் அமைக்கப்படும் "சிறப்பு வாக்குச் சாவடிகளில்" வாக்களிக்கும் வசதி வழங்கப்படும் என்று ECI கூறியுள்ளது.
- ❖ 2023 ஆம் ஆண்டு மே 03 ஆம் தேதியன்று வெடித்த இன வன்முறையின் காரணமாக சில வாரங்களுக்குள் 60,000 க்கும் மேற்பட்ட மக்கள் இடம்பெயர்ந்தனர்.
- ❖ அவர்களில் பெரும்பாலானோர் நிவாரண முகாம்களில் தங்க வைக்கப்பட்டுள்ளனர்.
- ❖ மேலும் 9,000 பேர் மிசோரமில் தஞ்சம் புகுந்துள்ளனர்.



குறிப்பிட்ட மாநிலம் சார்ந்த பேரிடர் - கேரளா

- ❖ கேரள மாநில அரசானது மனித-விலங்கு மோதலை குறிப்பிட்ட மாநிலம் சார்ந்த ஒரு பேரிடராக அறிவித்து, இத்தகைய அறிவிப்பினை வெளியிட்ட முதலாவது இந்திய மாநிலமாக மாறியுள்ளது.
- ❖ தற்போது, மனித-விலங்கு மோதலை மேலாண்மை செய்வது வனவிலங்கு பாதுகாப்புச் சட்டத்தின் படி செயல்படுகின்ற வனத்துறையின் பொறுப்பாகும்.

- ❖ இப்பிரச்சினை குறிப்பிட்ட மாநிலம் சார்ந்த பேரிடராக அறிவிக்கப்பட்டவுடன், அதை எதிர்கொள்ளும் பொறுப்பு மாநில பேரிடர் மேலாண்மை ஆணையத்திற்கு மாற்றப்படும்.
- ❖ இதற்கு பேரிடர் மேலாண்மைச் சட்டத்தின் கீழ் தீர்வு வழங்கப்படும் என்பதால் இதன் மூலம் அவர்கள் விரைவாகவும் தீர்க்கமாகவும் நடவடிக்கை எடுக்க முடியும்.
- ❖ மாவட்டப் பேரிடர் அமைப்பின் தலைவர் என்ற முறையில் மாவட்ட ஆட்சியர்கள் நேரடியாக இந்த நடவடிக்கைகளில் தலையிடலாம்.
- ❖ 2015 ஆம் ஆண்டில், ஒடிசா பாம்புக் கடியை குறிப்பிட்ட மாநிலம் சார்ந்த பேரிடராக அறிவித்தது.
- ❖ 2020 ஆம் ஆண்டில், கேரளா கோவிட் பெருந்தொற்றினை குறிப்பிட்ட மாநிலம் சார்ந்த பேரிடராக அறிவித்தது.
- ❖ இது தவிர, 2019 ஆம் ஆண்டில் வெப்ப அலைகள், வெங்குரு மற்றும் வெப்பத் தாக்கம் ஆகியவையும், 2017 ஆம் ஆண்டில் நிலத்தடியில் குழிவுகள் உருவாதல் நிகழ்வு மற்றும் 2015 ஆம் ஆண்டில் மின்னல் மற்றும் கடல் கரையோர அரிப்பு ஆகியவையும் ஒரு குறிப்பிட்ட மாநிலம் சார்ந்த பேரிடராக அறிவிக்கப்பட்டுள்ளன.




முக்கிய தினங்கள்

புகைபிடித்தல் எதிர்ப்பு தினம் - மார்ச் 13

- ❖ இந்தத் தினமானது, ஒவ்வோர் ஆண்டும் மார்ச் மாதத்தின் இரண்டாவது புதன்கிழமை அன்று அனுசரிக்கப்படுகிறது.
- ❖ இது புகைபிடிப்பதால் ஏற்படும் தீமைகள் பற்றிய விழிப்புணர்வை பரப்புவதையும், இந்த ஆபத்தான பழக்கத்தை விட்டுவிட மக்களை ஊக்குவிப்பதையும் நோக்கமாகக் கொண்டுள்ளது.
- ❖ இந்த நாள் முதன்முதலில் 1984 ஆம் ஆண்டில் சாம்பல் புதன் (திருநீற்றுப் புதன்) அன்று அனுசரிக்கப்பட்டது.
- ❖ புகையிலை என்பது பாலிசைக்ளிக் நறுமண ஹைட்ரோகார்பன்கள் (PAHs), நறுமண அமைன்கள், ஆவியாகும் கரிம ஹைட்ரோகார்பன்கள் மற்றும் பல்வேறு உலோகங்கள்

உட்பட 60க்கும் மேற்பட்ட புற்றுநோய் காரணிகளின் ஒரு கொடிய கலவை ஆகும்.



பை தினம் - மார்ச் 14



- ❖ இந்தத் தினத்திற்கான தேதியை மாதம் மற்றும் தேதி என்ற வடிவத்தில் எழுதினால், அது பை (π) மதிப்பின் முதல் மூன்று இலக்கங்களுடன் பொருந்துகிறது.
- ❖ பை என்பது வட்டத்தின் சுற்றளவுக்கும் விட்டத்திற்கும் உள்ள ஒரு விகிதமாகும்.
- ❖ இந்த விகிதத்தின் மதிப்பு 3.14 PI என்ற மாறிலியாகும்.
- ❖ பையின் நிலையான மதிப்பை சைராகுஸ் நகரினைச் சேர்ந்த ஆர்க்கிமிடிஸ் என்ற கணிதவியலாளர் முதன் முதலில் கணித்தார்.
- ❖ 1737 ஆம் ஆண்டில், லியோன்ஹார்ட் ஆய்லர் என்பவர் பையின் குறியீட்டினைப்



பயன்படுத்தினார், எனவே அது அறிவியல் சமூகத்தில் பயன்பாட்டிற்கு ஏற்றுக் கொள்ளப் பட்டது.

- ❖ 1988 ஆம் ஆண்டில், அமெரிக்க இயற்பியலாளர் லாரி ஷா என்பவர் முதலாவது பை தினத்தைக் கொண்டாடினார்.
- ❖ தற்செயலாக, புகழ்பெற்ற இயற்பியலாளர் ஆல்பர்ட் ஐன்ஸ்டீனின் பிறந்த நாளன்று பை தினம் அனுசரிக்கப் படுகிறது.

